



पुतलीबजार नगरपालिका नगरकार्यपालिकाको, कार्यालय

स्याङ्जा

दरभाउपत्र आब्हान सम्बन्धी सूचना

प्रथम पटक सूचना प्रकाशित मिति २०७६।१९

स्थानीय सरकार संचालन ऐन २०७४ ले दिएको अधिकार प्रयोग गरी पुतलीबजार नगरपालिकाको मिति २०७६/३/१० को पाँचौ नगर सभाको निर्णय अनुसार यस नगरपालिकाको आ.व. २०७६।७७ को लागी तपसिलमा उल्लेखित नाकाहरूमा ढुङ्गा गिट्टी बालुवाको विक्री तथा निकासीकर बाट आन्तरिक आय संकलन (ठेक्का बन्दोबस्त) गर्ने प्रयोजनको लागि अनिवार्य रुपमा घाटगद्दी गरी विक्री वितरण गर्ने गरी यो सूचना प्रकाशित गरिएको छ । तोकिएको न्यूनतम अंकमा नघट्ने गरि निम्न लिखित शर्तहरूको अधिनमा रहि ठेक्का नम्बर अनुसार छुट्टाछुट्टै दरभाउपत्र फाराम खरिद गरि रितपुर्वक शिलबन्दी दरभाउपत्र पेश गर्न यो सूचना प्रकाशित गरिएको छ ।

तपसिल

क्र.सं.	ठे.नं.	ठेक्काको नाम	उत्खनन् परिमाण घ.मी.	आ.व. २०७६।७७ को लागि न्यूनतम अंक रु.	दरभाउपत्र फारम दस्तुर
ढुङ्गा गिट्टी बालुवा विक्री तथा निकासी तर्फ :					
१	५	खल्लुवोट-राङखोला दोभान सम्म	११२५०	१७,७७,५००।	१०००।
२	११	आँधी -दरौँ दोभान भापाकोट सम्म	१८००	२,८४,४००।	१०००।

शर्तहरू :-

१. दरभाउपत्र पेश गर्दा फर्म दर्ता प्रमाणपत्र नबिकरण गरेको, स्थायी लेखा नं. मु.अ.कर दर्ता प्रमाणपत्र, कर चुक्ताको प्रतिलिपीसहित निवेदन दिई तोकिएको दस्तुर नगर्दै तिरी पछि फिर्ता नहुने गरि यो सूचना प्रकाशित भएको मितिले १५ पन्ध्र दिन सम्म कार्यालय समय भित्र यस कार्यालयबाट दरभाउपत्र फाराम खरिद गर्न सकिने छ ।
२. दरभाउपत्र १६ (सोह्रौँ) दिन मिति २०७६/६/१६ गते मध्याह्न १२ बजे भित्र यस कार्यालय दर्ता गर्नु पर्नेछ । दरभाउपत्र दाखिला गर्दा शिलबन्दी गरि कार्यालयको नाम, ठेक्का नं. र कामको नाम तथा दरभाउपत्रदाताको नाम, ठेगाना स्पष्ट रुपमा खाम बाहिर उल्लेख गर्नु पर्नेछ । दरभाउपत्र खरिद गर्ने तथा दाखिला गर्ने अन्तिम दिन सार्वजनिक विदा परेमा उक्त कार्य तत्पश्चात लगत्तै कार्यालय खुलेको दिनमा हुनेछ ।
३. दरभाउपत्र साथ आफुले कबोल गरेको जम्मा अंकको ५ प्रतिशतले हुन आउने जमानत रकम यस कार्यालयको नै बै.लि.स्याङ्जा स्थित ०७२०३००००००००३०००००९, धरौटी खातामा जम्मा गरेको सक्कलै बैक भौचर पेश गर्नु पर्नेछ ।
४. म्याद भित्र पेश हुन आएका दरभाउपत्र पेश गर्ने अन्तिम दिन मिति २०७६/६/१६ गते अपरान्ह १ बजे पछि दरभाउपत्रदाता वा निजको प्रतिनिधिको गेटवरमा यस कार्यालयमा खोलिने छ । म्याद नाघी आएको, कार्यालयबाट विक्री नभएको दरभाउपत्र फाराम भरी आएको, दरभाउपत्रदाताको हस्ताक्षर एवं छाप नभएको, प्रचलित कानूनको रित तपुगेको र शर्त राखी पेश भएको दरभाउपत्र उपर कुनै कारवाही हुने छैन । दरभाउपत्रदाता वा निजको प्रतिनिधि उपस्थित नभएमा पनि दरभाउपत्र खोल्न बाधा पर्ने छैन ।
५. दरभाउपत्रमा आफुले कबोल गरेको रकम अंक र अक्षरमा स्पष्ट लेख्नु पर्नेछ । अंक र अक्षरमा फरक परेमा अक्षरलाई मान्यता दिइने छ ।
६. दरभाउपत्र स्विकृत भएमा स्विकृत भएको सूचना प्राप्त भएको मितिले बाटोको म्याद बाहेक ७ (सात) दिन भित्र आफुले कबोल गरेको अंकको ५० प्रतिशत रकम नगर्दै वा यस कार्यालयको नै बै.लि.स्याङ्जा स्थित ०७२०३००००००००४००१०७७ खातामा जम्मा गरेको सक्कलै बैक भौचर र बाँकी ५० प्रतिशत रकमको लागि कम्तिमा २०७७ श्रावण मसान्तसम्म म्याद भएको मान्यता प्राप्त बैकबाट जारी भएको परफरमेन्स बण्ड पेश गरि ठेक्का कबुलियत गर्न आउनु पर्नेछ । तर सम्झौताको समयमा कबोल गरेको सम्पूर्ण रकम एकमुष्ट बुझाउनेको हकमा बैक जमानत आवश्यक पर्ने छैन, साथै कबोल अंकमा १० प्रतिशत छुट दिइनेछ । यसरी छुट दिदा न्यूनतम अंक भन्दा कम गरिने छैन । सम्झौताको समयमा ५० प्रतिशत रकम बुझाउनेको हकमा कबोल अंकको ५० प्रतिशत किस्ता रकम र कबोल अंकको नियमानुसार लाग्ने कर समेत चुक्ता गर्नुपर्नेछ । बाँकी ५० प्रतिशत मध्ये २५ प्रतिशतले हुने रकम दोस्रो किस्ता वापत २०७७ साल कार्तिक मसान्तसम्म र बाँकी तेस्रो किस्ता वापतको २५ प्रतिशत रकम २०७७ साल फाल्गुण मसान्तसम्म चुक्ता गरिसक्नु पर्नेछ । धरौटी वापत जम्मा भएको रकमलाई अन्तिम किस्तामा मिलाउन पाइने छैन । म्यादभित्र कबुलियत गर्न नआएमा नियमानुसार अर्को दरभाउपत्रदातालाई ठेक्का दिइनेछ ।
७. दरभाउपत्रदाताले दरभाउपत्र फाराममा उल्लेखित मालवस्तुमा तोकिएको दररेट अनुसार रकम उठाउनु पर्नेछ । सम्झौतामा उल्लेख नभएका माल वस्तु र तोकिएको दर भन्दा बढी दररेटमा रकम उठाएमा प्रचलित कानून अनुसार कारवाही हुनेछ । कर उठाउन पाउने माल वस्तुको विवरण र दररेट दरभाउपत्र फारामसाथ उपलब्ध गराइनेछ । दरभाउपत्रदाताले उत्पादन स्थल वा तोकिएको संकलन केन्द्रमा कर लाग्ने वस्तुहरू र तिनीहरूको दर स्पष्ट देखिने गरि सूचना पाटीमा टाँस्नु पर्नेछ । ठेक्काको रकम उठाउने सम्बन्धमा आवश्यक प्रबन्ध गर्ने समेतको सम्पूर्ण दायित्व दरभाउपत्रदाताको नै हुनेछ । उक्त कारोबार गर्दा बालश्रमको प्रयोग गर्न पाइने छैन र मजदुरको हकमा जिल्ला दररेटमा कम नहुनेगरी ज्याला दिनु पर्नेछ ।
८. दरभाउपत्रदाताले नगरपालिकाले तोकेको कर उठाउदा प्रयोग गर्ने रसिद आफ्नै तर्फबाट छपाई सो रसिद यस कार्यालयबाट प्रमाणित गराई प्रयोग गर्नु पर्नेछ । उक्त रसिदमा स्थायी लेखा नं.उल्लेख गर्नु पर्नेछ साथै दररेट समेत रसिदमा नै उल्लेख गर्नु पर्नेछ, र कति परिमाणमा रसिद प्रयोग भयो सो

रुद्र बहादुर मल्ल

प्रमुख प्रशासकिय अधिकृत



- को विवरण चौमासिक रुपमा यस कार्यालयमा बुझाउनु पर्नेछ । प्रमाणित नगरकोटबाट कर उठाएको उजुरी वा जानकारी आएमा नियमानुसार कारवाही हुनेछ ।
- ९) विगत वर्षहरूमा ठेक्का लिई रकम बुझाउन बाँकी रहेका व्यक्ति वा फर्महरूले बाँकी रकम चुक्ता नगरे सम्म र पेशकी वरुजु बाँकी हुनेले फछ्यौट नगरेसम्म दरभाउपत्रमा भाग लिन पाउने छैनन् ।
- १०) राष्ट्रिय राजमार्ग र सहायक राजमार्गमा तगारी राखी कर संकलन गर्न पाइने छैन । सरकारी वा अन्य कुनै कर, शुल्क दरभाउपत्रदाता आफैले व्यहोर्नु पर्नेछ ।
- ११) ढुङगा गिट्टी र बालुवा IEE मा तोके भन्दा बढी संकलन तथा उत्खनन् गर्न पाइने छैन । उक्त उत्खनन् तथा संकलन गर्ने अवधी (भाद्र १५ देखि जेष्ठ मसान्तसम्म हुनेछ) सम्बन्धी कार्य गर्दा प्रदेश सरकारबाट जारी भएको ढुङगा गिट्टी बालुवा उत्खनन्, संकलन कसिड र विक्री वितरण तथा क्रसर उद्योग स्थापना र संचालनलाई व्यवस्थित गर्ने कार्यविधि २०७५ बमोजिम गर्नुपर्नेछ । उत्खनन गर्दा कार्यालयबाट तोकिएको स्थानमा, तोकिएको समयवधीभित्र तोकिएको प्रविधी प्रयोग गरी घाटगद्दी गर्नुपर्नेछ । घाटगद्दी गर्ने कार्यमा आवश्यक परेमा कार्यालयको प्राविधिकको प्रत्यक्ष निगरानीमा मेशिन प्रयोग गरी मालवस्तु उत्खनन गर्न सकिने छ र घाटगद्दी गरी सके पश्चात मात्र विक्री वितरणको कार्य गर्नुपर्नेछ ।
- १२) सरकारी कार्यालयबाट गरिने अमानतका कार्यहरूका प्रयोग हुने सवारी साधनहरूमा नगरपालिकाबाट लेखिए बमोजिम दरभाउपत्रदाताले छुट दिनुपर्नेछ ।
- १३) स्थानीय स्तरमा पर्न सक्ने वातावरणीय प्रभावलाई न्यूनीकरण गर्न पर्यावरणीय दस्तुर बापत स्थानीय विकास शुल्क लगाउन सकिने छ ।
- १४) बन्द हडताल विपत्ति वा कुनै पनि कारणले राजस्व उठाउन नपाएको भनी भिन्ताको माग दावी गर्न पाइनेछैन ।
- १५) प्राप्त दरभाउपत्रहरू स्वीकृत गर्ने नगर्ने वा आंशिक रुपले स्वीकृत गर्ने सम्पूर्ण अधिकार यस कार्यालयमा सुरक्षित रहनेछ ।
- १६) ठेक्का अवधी समाप्त भएपछि धरौटी फिर्ता लिन सम्बन्धीत आन्तरिक राजस्व कार्यालयको कर चुक्ता प्रमाण पत्र पेश गर्नु पर्नेछ । आय कर तथा मुल्य अभिवृद्धि कर सम्बन्धमा प्रचलित आयकर ऐन तथा मु अ कर ऐन बमोजिम हुनेछ ।
- १७) मुल्य अभिवृद्धि कर ऐन २०५२ को दफा १५ (३) बमोजिम बोल अकमा मूल्य अभिवृद्धि कर समेत जोडि असुल गरिने छ ।
- १८) माथि उल्लेखित शर्तहरूको उल्लंघन गरेमा निज दरभाउपत्र धरौटी जफत गरी ठेक्का समेत तोड्न सकिनेछ ।
- १९) यसमा उल्लेख भएका कुराहरूमा यसै बमोजिम र उल्लेख नभएका कुराहरूको हकमा प्रचलित ऐन नियमानुसार हुनेछ । साथै नेपाल सरकार र यस नगरपालिकाबाट समय समयमा गरिएका निर्देशनहरूको दरभाउपत्रदाताले पालना गर्नु पर्नेछ ।
- २०) यस सम्बन्धमा अन्य कुनै थप जानकारी आवश्यक भएमा कार्यालय समयभित्र यस कार्यालय राजस्व शाखामा सम्पर्क गर्न सकिने छ ।

प्रमुख प्रशासकीय अधिकृत
पुतलीबजार नगरपालिका, नगरकार्यपालिकाको कार्यालय, स्याङ्जा
रुद्र बहादुर मल्ल
प्रमुख प्रशासकीय अधिकृत